



Id-Direttur Ġenerali

The Director General

Ċirkulari

Tel: 25982404 **E-mail:** dg.dqse.educ@gov.mt
Informazzjoni: ✓ **Data:** 17 t'Ottubru, 2017
Azzjoni: ✓ **Ref:** DQSE 02/2017

Lill-: Edukaturi, Mexxejja Edukattivi u Ġenituri
Minn: Ian Mifsud – Direttur Ġenerali (DKSE)
Suġġett: Sinjal Tragiku

Gheżież Kollegi u Hbieb,

L-ghada tal-aħbar tragika li l-bierah hasdet lil Malta u lil komunita' internazzjonali, stajt nara fl-ghajnejn ta' hafna d-dieqa, ir-rabja, l-istagħgib, in-niket u hafna aktar emozzjonijiet li jagħmluna umani, li b'xorti tajba għadhom jappartjenuna. Bħala ċittadin, missier u partikolarment edukatur fl-irwol li qed nokkupa, inhoss li huwa dmir tiegħi li nesprimi l-gravita' tas-sinjal li jfakkarna fir-responsabbiltà kollettiva tagħna fil-formazzjoni tas-soċjetà tal-lum u ta' għada.

Filwaqt li ninsisti li minghajr l-ebda dubju, l-edukaturi prinċipali għandhom jibqgħu l-ġenituri, nirrikonoxxi li ebda professjoni oħra ma hi mogħnija bil-potenzjal li tinfluenza l-fibra morali u soċjali bhal dik li fi hdanha għandi l-unur li nappartjeni. Il-vokazzjoni tagħna mhix sempliċiment li nkunu għalliema ta' suġġetti, imma li nservu ta' edukaturi ta' bnedmin, billi noholqu klima sana u sigura, b'imħabba u fermezza, fejn it-tagħlim u l-formazzjoni tal-individwi sani fl-aspetti kollha (spiritwali, morali, emozzjonali, konjittivi u fiżiċi), partikolarment bl-eżempju li nwasslu jintlaħaq. Il-kurrikulu huwa msejjes fuq il-ħajja, u llum aħna mfakkra li t-trawwim ta' ċittadinanza attiva li tgħożż il-valuri tal-ħajja, imħabba u rispett ġenwin, huwa importanti daqs, jekk mhux aktar, milli nkebbu fl-individwi impjeggabli, in-namra għat-tagħlim tul il-ħajja.

Il-karba tiegħi lil kull wiehed u wahda minna hija li nirrikonoxxu li aħna punt ta' riferiment għal tant zghazagh, u għaldaqstant għandna nispiraw imħabba, kreattività u hsieb kritiku, bl-għan aħhari li nilhqu l-milja ta' ħajja li fiha sens f'dinja aħjar u aktar ġusta, anke bis-saħħa ta' liberta' tal-espressjoni b'mod responsabbli.

Nestendi din it-talba lill-ġenituri u lill-gwardjani, irrespitavement minn kull twemmin politiku u/jew iehor, filwaqt li nafda bis-shih, anke bħala Nisrani li ngħix f'komunità diversa, illi l-essenza umana hija twajba u dan għandu jkun rifless fil-prijoritajiet tagħna, anke jekk ikun jehtieg sagrificcji personali.

Sinċerament nemmen li l maġġoranza tagħna nixtiequ ġid ġenwin lil xulxin u dan għandu jkun manifestat fil-hsibijiet, fid-diskors u fl-aġir tagħna sabiex it-tfal li qed inrabbu jirtu l-valuri tant gheżież għalina.

Nirringrazzjakom talli kollettivament qed nagħrfu dan is-sinjal u li flimkien qed naqsmu din ir-responsabbiltà fdata lilna.

Tagħkom,

Ian

Ian Mifsud
Direttur Ġenerali
Direttorat għal Kwalita' u Standards fl-Edukazzjoni